



कार्यालय प्राचार्य, शासकीय डॉ.वा.वा.पाटणकर कन्या स्नातकोत्तर महाविद्यालय,
केन्द्रीय विद्यालय के पास, जेलरोड दुर्ग (छ.ग.)

पूर्व नाम-शासकीय कन्या महाविद्यालय, दुर्ग (छ.ग.) फोन 0788-2323773

Email- govtgirlspgcollege@gmail.com

Website: www.govtgirlspgcollegedurg.ac.in

College Code : 1602



दुर्ग, दिनांक : 04.12.2024

/प्रेस विज्ञप्ति/

कन्या महाविद्यालय में
अंतर्राष्ट्रीय दिव्यांग दिवस पर प्रतिभाशाली
छात्रा संतोषी का सम्मान

शासकीय डॉ. वामन वासुदेव पाटणकर कन्या स्नातकोत्तर कन्या महाविद्यालय दुर्ग में रेडक्रॉस के तत्वाधान में अंतर्राष्ट्रीय दिव्यांग दिवस का आयोजन किया गया। समाज में दिव्यांगजनों को सामान्य एवं बराबरी का दर्जा प्रदान करने के लिए यह दिवस मनाया जाता है।

इस दिवस का उद्देश्य दिव्यांगजनों को समाज में समुचित एवं बराबरी का अधिकार प्रदान करना है। इसके माध्यम से नागरिकों को दिव्यांगजनों के अधिकारों और उनके जीवन स्तर को बेहतर बनाने के लिए सहभागिता को प्रोत्साहित किया जाता है। दिव्यांगजन के असक्षमता के मुद्दे पर नागरिकों का ध्यान खींचने एवं इनके द्वारा प्रतिदिन के जीवन में सहन की जा रही कठिनाईयों के बारे में लोगों को जागरूक करने के लिए यह दिवस महत्वपूर्ण भूमिका निभाता है।

इस अवसर पर महाविद्यालय के प्रभारी प्राचार्य डॉ० डी० सी० अग्रवाल ने अपने उद्बोधन में कहा कि इस दिन को मनाने का मुख्य उद्देश्य दिव्यांगजनों के प्रति लोगों के व्यवहार में बदलाव लाना और उनके अधिकारों के प्रति जागरूकता लाना है। उन्होंने बताया कि इन विशेषजनों के लिए महाविद्यालय में विशेष सुविधाएँ उपलब्ध हैं, साथ ही महाविद्यालय परिवार के इन विशेषजनों ने अपने कार्यों से विशिष्ट पहचान बनायी है। वर्तमान में इस महाविद्यालय की दिव्यांग छात्राएँ समाज में अपनी सेवाएँ दे रही हैं और महाविद्यालय को गौरान्वित कर रही हैं।

यूथ रेडक्रॉस प्रभारी डॉ० रेशमा लाकेश ने बताया कि इस वर्ष की थीम "एक समावेशी और टिकाऊ भविष्य के लिए विकलांग व्यक्तियों के नेतृत्व को बढ़ावा देना" है। सभी के लिए अधिक समावेशी और टिकाऊ दुनिया बनाने में विकलांग व्यक्तियों द्वारा निभाई जाने वाली महत्वपूर्ण भूमिका को पहचानने के लिए एक वैश्विक आह्वान है। हम सभी का नैतिक एवं मानवीय दायित्व बनता है कि अपने आसपास के सभी दिव्यांगजनों की सहायता करें एवं उनके साथ उचित एवं गरिमापूर्ण व्यवहार प्रदर्शित करें।

इस अवसर पर महाविद्यालय की प्रतिभाशाली छात्रा संतोषी का सम्मान किया गया। कार्यक्रम का संचालन डॉ० एम० लक्ष्मी प्रसूना ने किया एवं आभार प्रदर्शन डॉ० तोषिना तैलंग ने किया।

टीप- समाचार के रूप में प्रकाशन हेतु निवेदित।

(डॉ० डी० सी० अग्रवाल)

प्रभारी प्राचार्य

शास० डॉ० वा० वा० पाटणकर कन्या
स्नातकोत्तर महाविद्यालय, दुर्ग (छ०ग०)

अंतराष्ट्रीय दिव्यांग दिवस पर प्रतिभाशाली छात्रा संतोषी का सम्मान

